

வேலூர் மாவட்ட கலை இலக்கிய பகுத்தறிவுப் பேரவை தலைவர்

வி.கே.கருணாநிதி - தலைட்சுமி இல்ல மணவிழா!

அமைச்சர்கள் துரைமுருகன் - ஆர்.காந்தி வாழ்த்துரை!

வேலூர், அக். 14 - வேலூர் மாவட்ட கலை இலக்கிய பகுத்தறிவுப் பேரவை தலைவர் வி.கே.கருணாநிதி - தலைட்சுமி ஆகியோரின் புதல்வி கே.பிரவீணாவுக்கும் வேலூர் மாநகரம், காட்டபாடி, காந்தி நகர் நினைவில் வாழும் ஜி.சந்திரபாபு - சி.மல்லிகா ஆகியோரின் புதல்வர் சி.நரேந்திரனுக்கும் மணவிழா 25.10.2023 புதன் காலை 6 மணியளவில் வேலூர் ஆபீஸ் லைன்

டோல்கேட் அருகில் உள்ள சாரதாம்பாளி சீனி வாச முதலியார் திருமண மஹாலில் நடைபெறுகிறது.

கழகத் தலைவர் - முதல்வர் மு.க.ஸ்டாலின், அமைச்சர் உதயநிதி ஸ்டாலின் ஆகியோரின் நல்வாழ்த்துகளுடன் நடைபெறும் இம்மணவிழாவில் கழகப் பொதுச் செயலாளர் - அமைச்சர் துரைமுருகன், ராணிப்பேட்டை

மாவட்டக் கழகச் செயலாளர் - அமைச்சர் ஆர்.காந்தி, முன்னாள் அமைச்சர் - தலைமை இலக்கிய அணி தலைவர் புலவர் ஆர்.இந்திரகுமாரி, வேலூர் மத்திய மாவட்டச் செயலாளர் ஏ.பி.நந்தகுமார் ஆகியோர் பங்கேற்று மணமக்களை வாழ்த்துகின்றனர்.

மேலும் இம்மணவிழாவில் தி.அ.முகமது சகி, ப.கார்த்திகேயன் எம்.எல்.ஏ., டி.எம்.சுதிர்-ஆனந்த் எம்.பி.,

அ.மா.இராமலிங்கம், நா.அசோகன், ஏ.சுஜாதா, ஆர்.பி. ஏழுமலை எம்.சி., டாக்டர் வி.எஸ்.விஜய், சி.ஞானசேகரன், ப.நீலகண்டன், என்.சுப்பிரமணி, டாக்டர் எம்.ராஜேஸ்வரி உள்ளிட்ட கழக நிர்வாகிகள் பங்கேற்று சிறப்பிக்கின்றனர்.

கே.ஆர்.அசோக், வி.ஜி.கே.சுந்தர், விஜி.ஜி.ரமேஷ், வி.ஆர்.பூபதி ஆகியோர் நன்றி கூறுகின்றனர்.

மோடி அரசின் ஊழல்: கேள்வி எழுப்புவதில் தவறில்லை!

‘தினகரன்’ நாளேடு தலையங்கம்!

சென்னை, அக். 14 - பிரதமர் மோடி அரசின் ஊழல்கள் குறித்து தி.மு.க., காங்கிரஸ் உள்ளிட்ட எதிர்க்கட்சிகள் கேள்வி எழுப்புவதில் தவறு எதுவும் இல்லை என்று ‘தினகரன்’ நாளேடு தலையங்கம் எழுதிபுள்ளது.

அது வருமாறு: சுதந்திரம் அடைந்த பிறகு பல்வேறு ஊழல்கள், முறை கேடுகளில் சிக்கி சின்னா பின்னமாகி இருந்தது போன்றும், தாங்கள் பதவியேற்ற 9 ஆண்டுகளில் அத்தனை ஊழல்களையும் துடைத்தெறிந்து தூய்மை இந்தியாவாக மாற்றி விட்டது போன்றும் ஒரு பிரமிப்பை மக்களிடையே பிரதமர் மோடி தலைமையிலான ஒன்றிய பாஜ அரசு ஏற்படுத்தி வருகிறது. ஆனால், கடந்த ஒன்பது ஆண்டுகளில் நாட்டில் எங்கும் எந்த வளர்ச்சிப்பணியும் நடைபெறவில்லை. மாநிலங்களுக்கு வழங்க வேண்டிய நிதி, ஜிஎஸ்டி ரீதியை நிதி ஆகியன அப்படியே கிடப்பில் போடப்பட்டுள்ளது.

பாஜ ஆட்சியில் நாடு சுதந்திரத்துக்கு முன்பு இருந்த நிலைக்கு பின்னோக்கி சென்றுவிட்டது என்பது அரசியல் விமர்சகர்களின் கருத்தாக இருக்கிறது. ஆனால், உலக



கமே போன்றும் ஒரே தலைவர் பிரதமர் மோடி என்பது போன்று பாஜவின் வெற்று விளம்பரங்கள் மூலம் பிரசாரம் செய்து வருகின்றனர். ஊழலற்ற ஆட்சி தருவதாக கூறிக் கொள்ளும் ஒன்றிய பாஜ அரசு எதிர்க்கட்சி தலைவர்கள், மாநில அரசுகள் ஆகியவற்றின் மீது தன் அடிமனதில் இருக்கும் சர்வாதிகார வகை ரத்தை கட்டவிழ்த்துவிட்டு ஒரு வித அச்சுறுத்தலில் வைத்துள்ளது என்பதே உண்மை.

மாநிலங்களின் உரிமைகளை பறிக்கின்ற வகையில் அடாவடித்தனமான அதிகாரிகளை ஆளுநர்களாக நியமித்து ஒரு இணையான அரசை கையாளுகிறது. இவர்கள், மக்களால் தேர்ந்தெடுக்கப்பட்ட பிரதிநிதிகளையோ, அமைச்சர்களையோ, சட்ட

மன்றத்தில் நிறைவேற்றப்பட்ட தீர்மானம், மசோதா எதையும் மதிக்காமல் தான்தோன்றி தனமாக செயல்படுகிறார்கள். ஒன்றிய அரசின் அராஜக போக்கை கண்டித்து குரல் கொடுத்தால் அமலாக்கத் துறை, சிபிஐ, வருமானவரித் துறை ஆகியவற்றை கொண்டு குரல்வளையை நெரிப்பதை வழக்கமான பணியாக கொண்டுள்ளார்கள்.

அதே நேரம் ஆளும் பாஜ மக்களவை உறுப்பினர் அல்லது அமைச்சர்கள் மீது பாலியல் குற்றச்சாட்டு, ஊழல் குற்றச்சாட்டு போன்று எதுவந்தாலும் அதன் மீது எந்த நடவடிக்கையும் எடுக்காமல் இருத்த தலைவர்கள் அல்லது பாஜ ஆட்சிக்கு எதிராக விமர்சிப்பவர்கள் ஆகியோரை குறிவைத்து பழி தீர்க்கும் நரித்தனமான செயல்களில் ஒன்றிய அரசு ஈடுபட்டுள்ளது. இதுதான் ஜனநாயக ஆட்சியோ? என்று எளியவரும் கேள்வி கேட்கும் அளவுக்குப் பட்டவர்த்தனமாக இவர்களது பாரபட்ச நடவடிக்கைகள் வெளிச்சம் போட்டு காட்டுகின்றன.

இந்தியா என்ற பிரமாண்ட கூட்டணி அமையும், அதன்

மூலம் நமது முதுகில் சாட்டையடி விழும் என்று பாஜநினைத்துப் பாரக்கவில்லை. தற்போது நமது உயிர்ப்பிழைக்கு ஆபத்து வந்துவிட்டது என்பதால் 2024 நாடாளுமன்ற தேர்தலை சந்திக்க வேண்டுமே என்ற அச்சத்தில் புத்தாண்டு பிறக்காமலேயே இருக்க கூடாது என்ற வேண்டுகோள் பாஜ தலைவர்கள் இருக்கிறார்கள். என்ன செய்வது, காலம் பதிலடி கொடுக்க வேண்டிய கட்டாயம் ஏற்பட்டு விட்டது என்பதை அவர்கள் உணர வேண்டும்.

ஒன்றிய திட்டங்களில் பல்லாயிரம் கோடி ரூபாய் ஊழலை அம்பலப்படுத்திய ஒன்றிய கணக்கு தணிக்கைத் துறை அதிகாரிகள் இடம் மாற்றம் செய்யப்பட்டுள்ளதே ஒன்றிய பாஜ அரசின் பழிவாங்கும் நடவடிக்கைக்கு நேரடி சாட்சி. ஆயுஸ்மான் பாரத், துவாரகா விரைவு சாலை, பாரதமாலா திட்டங்களில் நடந்த ஊழல்கள் மீது பிரதமர் மோடி அரசு நடவடிக்கை எடுக்காதது ஏன் என்று திமுக, காங்கிரஸ் உள்ளிட்ட எதிர்க்கட்சிகள் கேள்வி எழுப்புவதில் என்ன தவறு இருக்கிறது என்று மக்கள் கேட்கிறார்கள்.

இவ்வாறு அத்தலையங்கத்தில் கூறப்பட்டுள்ளது.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 12.10.2023 அன்று சென்னை முகாம் அலுவலகத்தில் நடைபெற்ற நிகழ்ச்சியில் மாற்றுத்திறனாளி விளையாட்டு வீரர் கே.ராஜேஷ் அவர்களுக்கு தமிழ்நாடு சாம்பியன்ஸ் அறக்கட்டளை மூலம் ரூ.7.20 இலட்சம் மதிப்பில் செயற்கை காலுக்களை வழங்கினார். இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி ஆகியோர் உடனிருந்தனர்.

விக்கிரமசிங்கபுரம் நகராட்சியில்

நீர் வீழ்ச்சிகளுக்கு விதி விலக்கு அளிக்க முடியாது!

சட்டப் பேரவையில் அமைச்சர் டாக்டர் மா.மதிவேந்தன் தகவல்!

சென்னை, அக். 14 - சட்டப் பேரவையில் அம்பா சமுத்திரம் தொகுதி உறுப்பினர் எழுப்பிய கேள்விக்கு அமைச்சர் டாக்டர் மா.மதிவேந்தன் அளித்த பதில் வருமாறு: **பாக்டர் மா.மதிவேந்தன்:** பாபநாசம் வனத் துறையின் கட்டுப்பாட்டிலுள்ள சோதனைச் சாவடிகள், களக்காடு முண்டத் துறை புலிகள் காப்பகத்தின் அறக்கட்டளை சார்பாக நுழைவுக் கட்டணமாக ரூபாய் 30 வசூலிக்கப்படுகிறது. குறிப்பாக, அகஸ்தியர் நீர்வீழ்ச்சிக்கு செல்லும் மக்களிடமிருந்து மட்டும் கட்டணம் வசூலிக்கப்படுகிறது. சொரிமுத்து அய்யனார் கோயிலுக்குச் செல்லும் பக்தர்களிடமிருந்து எந்தத் தொகையும் வசூலிக்கப்படுவதில்லை என்பதை உறுப்பினர் அவர்களுக்குத் தெரிவித்துக் கொள்கிறேன்.

மேலும், களக்காடு முண்டத் துறை புலிகள் காப்பகம் பகுதியில் மட்டும் அகஸ்தியர் நீர்வீழ்ச்சி, மணிமுத்தாறு நீர்வீழ்ச்சி, தலையணை நீர்வீழ்ச்சி என்று 3 நீர்வீழ்ச்சிகள் உள்ளன. அதுமட்டுமல்லாமல், 3 சோதனைச் சாவடிகள் உள்ளன. இந்தச் சோதனைச் சாவடிகள் தமிழகம் முழுவதும் உள்ள சரணாலயங்கள் மற்றும் காப்பகங்களில் உள்ளன. புலிகள் காப்பகத்தின் அறக்கட்டளை சார்பாக சோதனைச் சாவடிகளுமே ரூ.30 வசூலிக்கப்படுகிறது. மிக முக்கியமாக புலிகளை பாதுகாப்பதற்காகவும், புலிகளின் வாழ்விடங்களை மேம்படுத்துவதற்காகவும் அந்த நிதி பயன்படுத்தி உபயோகப்படுத்தப்படுகிறது. அதுமட்டுமல்லாமல், உள்ளூர் வாசிகளைப் பொறுத்த வரையில், விக்கிரமசிங்கபுரம் நகராட்சியில் உள்ள உள்ளூர்வாசிகள் எந்தப் பகுதியைச் சேர்ந்தவர்கள் என்பதை வரையறைப்படுத்துவது மிகவும் கடினமான சூழ்நிலையாக இருக்கிறது. ஓர் இடத்தில் நாம் விலக்களித்தால், அனைத்து இடங்களிலும் விலக்களிக்க வேண்டிய சூழ்நிலை வரும். வேறொரு மாவட்ட மக்கள் அல்லது வேறொரு ஒன்றிய மக்கள் எல்லோரும் கேட்கக்கூடிய சூழ்நிலை வரும். அதனால், உள்ளூர்வாசிகள் யார், சுற்றுலாப் பயணிகள் யார் என்பதை கண்டறிவதில் கடினமான சூழ்நிலையாக இருப்பதால் அந்தக் கட்டணம் கண்டிப்பாக வசூலிக்கப்பட வேண்டுமென்பதை இந்த நேரத்தில் உறுப்பினர் அவர்களுக்குத் தெரிவித்துக் கொள்கிறேன்.



அதாவது, விக்கிரமசிங்கபுரம் நகராட்சியில் உள்ள உள்ளூர்வாசிகள் ஆதார அட்டை காண்பித்தாலே அவர்கள் உள்ளூர்வாசிகள் என்பது தெரிவிக்கும்.

உள்ளூர்வாசிகள் ஒவ்வொரு நீர்வீழ்ச்சிக்கும் நாம் விதி விலக்கு அளிக்க வேண்டிய சூழ்நிலை வரும். அதனால் தான் நாம் இப்போது கோயிலுக்கு செல்வதற்கு எந்த வசூலும் செய்வதில்லை. நீர்வீழ்ச்சிக்கு விதிவிலக்கு அளிக்க முடியாது என்பதை இந்த நேரத்தில் சொல்லிக் கொள்ள விரும்புகிறேன். இவ்வாறு அமைச்சர் பதில் அளித்துள்ளார்.

கழகத் தீர்மானக்குழு மாநில நிர்வாகிகள் கலந்தாலோசனைக் கூட்டம்!

தீர்மானக் குழு செயலாளர்கள் அறிவிப்பு!

தமிழினத் தலைவர் முத்தமிழ் அறிஞர் கலைஞர் அவர்களின் நூற்றாண்டு விழாவினை கழக தீர்மானக்குழு சார்பாக மிகச்சிறப்பாகக் கொண்டாட வேண்டுமென ஏற்கனவே நடந்த கலந்தாலோசனைக் கூட்டங்களில் முடிவெடுக்கப்பட்டது.

கழக தீர்மானக்குழு சார்பாக வரும் 05.11.2023 குடியிருக்கிறோம் மாலை 4.00 மணியளவில் சென்னையில் நடத்தப்படும் கலைஞர் நூற்றாண்டு விழாவில் கலந்துகொண்டு சிறப்புரையாற்ற கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் இசைவு தந்துள்ளார்.


அந்த விழாவினைச் சிறப்புற நடத்திடுவது பற்றிய தீர்மானக்குழு மாநில நிர்வாகிகள் கலந்தாலோசனைக் கூட்டம் வரும் 17.10.2023 செவ்வாய்க்கிழமை காலை 11.30 மணிக்கு தீர்மானக்குழு தலைவர் கவிஞர் தமிழ்தாசன் தலைமையில், சென்னை அண்ணா நிர்வாலய அலுவலகத்தில் நடைபெற உள்ளது. அக்கூட்டத்தில் மாநில தீர்மானக்குழு நிர்வாகிகள் அனைவரும் தவறாது கலந்து கொள்ள வேண்டுமென கேட்டுக் கொள்ளப்படுகிறார்கள்.

மீ.அ.வைத்தியலிங்கம் கீரை.விஸ்வநாதன் அக்ரி.கே.பி.டி.கணேசன்

மாநில தீர்மானக்குழு செயலாளர்கள்

திராவிட இயக்க தீரர்கள் நினைவு நாள்

அம்பத்தூர் பா. இரவைக்கண்ணன் அக்டோபர் 14 (1992)



அம்பத்தூர் நகரக் கழகத்தின் செயலாளராக பல ஆண்டுகள் பணியாற்றியவர்.

கழகம் அறிவித்த அனைத்துப் போராட்டங்களிலும் கலந்துகொண்டு சிறை சென்றுள்ளார். மிசா கைதியாக ஓராண்டு காலம் சிறையில் இருந்தவர்.

துணிவுமிக்க உள்ளம்! பணிவுமிக்க பண்பாடு! கொள்கையில் உறுதி! குறிக்கோளுக்காக தியாகம் செய்யும் இயல்பு! என தலைவர் கலைஞர் அவர்களால் புகழப்பட்டவர்.

தலைமைக் கழகம் தி.மு.க.

ஆசிய விளையாட்டுப் போட்டிக்கு நிதி தருவதில்

மோடி அரசின் பாரபட்சம் வெட்ட வெளிச்சம்!

தமிழ்நாட்டுக்கு ரூ. 33 கோடி! குஜராத்துக்கு ரூ. 608 கோடி!

புதுடெல்லி, அக். 14 - சீனாவின் ஹாங்சோ நகரில் நடைபெற்ற 19ஆவது ஆசிய விளையாட்டுப் போட்டியில் இந்தியா இதுவரை இல்லாத வகையில் 28 தங்கம், 38 வெள்ளி, 41 வெண்கலம் என 107 பதக்கங்களை வென்று வரலாறு படைத்தது. மாநில காறியாக அதிகபட்சமான ஹரியானா 44 பதக்கங்களும், பஞ்சாப் 32 பதக்கங்களும், மகாராஷ்டிரா 31 பதக்கங்களும், உத்தரப்பிரதேசம் 21 பதக்கங்களும், தமிழ்நாடு 17 பதக்கங்களும், மேற்கு வங்கம் 13 பதக்கங்களும், ராஜஸ்தான் 13 பதக்கங்களும், மிசோரம் ஒரு பதக்கமும் வென்றுள்ளன.

இதில், குறிப்பிட வேண்டிய

புது ஷியம் என்னவென்றால், 'கேலோ இந்தியா' திட்டத்தின் கீழ் ஒன்றிய அரசின் விளையாட்டுத் துறை பட்ஜெட்டில், மிக குறைவான நிதி ஒதுக்கீட்டைப் பெற்ற மாநிலங்களே, ஆசிய விளையாட்டுப் போட்டியில் பதக்க வேட்டை நடத்தியுள்ளன.

மாறாக, நாட்டிலேயே மிக அதிகமான நிதி ஒதுக்கீட்டை பெற்ற குஜராத் மாநிலம் ஒரு பதக்கம் வெல்ல முடியாமல் சோகத்துடன் திரும்பியுள்ளது என்பதுதான்.

குஜராத் ரூ.608 கோடி "0" பதக்கம்
கேலோ இந்தியா திட்டத்தின் கீழ் ஹரியானா ரூ. 88.89 கோடியும், பஞ்சாப்

ரூ. 93.71 கோடியும், மகாராஷ்டிரா ரூ. 110.8 கோடியும், உத்தரப் பிரதேசம் ரூ. 503.02 கோடியும், தமிழ்நாடு ரூ.33 கோடியும், மேற்குவங்கம் ரூ.26.77 கோடியும், ராஜஸ்தான் ரூ.112.26 கோடியும், மிசோரம் ரூ. 39 கோடியும், மோடியின் சொந்த மாநிலமான குஜராத் அதிகப்பட்சமாக ரூ.608 கோடி நிதியை பெற்றுள்ளன.

இதில், மோடி அரசிடமிருந்து ரூ. 200 கோடிக்கும் குறைவான பட்ஜெட் ஒதுக்கீட்டைப் பெற்றுள்ள பஞ்சாப், ஹரியானா மாநிலங்கள்தான், இந்தியா வென்றுள்ள 107 பதக்கங்களில் 75 பதக்கங்களை பெற்றுத் தந்துள்ளன. வெறும் 33 கோடி ரூபாய் மட்டுமே

நிதி ஒதுக்கீட்டைப் பெற்றுள்ள தமிழ்நாடு மட்டும் தனியாக 17 பதக்கங்களை வென்று அசத்தியுள்ளது.

ஆனால் ரூ. 608 கோடி என பிரம்மாண்டமான நிதி ஒதுக்கீட்டைப் பெற்றுள்ள குஜராத் மாநிலம் ஆசிய விளையாட்டுப் போட்டியில் ஒரு பதக்கம் கூட வெல்லாமல் திரும்பியுள்ளது. மேற்குறிப்பிட்ட விஷயம் மாநிலங்களுக்கு இடையேயான போட்டி அல்ல.

மாநில எல்லைகளின் அடிப்படையில் மக்களை பிரிப்பதற்காக அல்ல. மாறாக, பிரதமர் நரேந்திர மோடியும், ஒன்றிய பாஜக அரசும், இனிமேலாவது அனைத்து மாநிலங்களுக்கும் பாரபட்சம் இல்லாமல் நிதி ஒதுக்கீடு செய்ய வேண்டும் என்பதுதான்.

விளையாட்டிலும் தங்களுக்கு வேண்டிய மாநிலம் வேண்டாத மாநிலம் என்று பாகுபாடு பார்த்து நிதி ஒதுக்கீடு செய்வதைக் கைவிட வேண்டும் என்பதுதான்.

ஒழுங்கு நடவடிக்கை ரத்து!

தலைமைக் கழக அறிவிப்பு

சேலம் கிழக்கு மாவட்டம், சேலம் தெற்கு ஒன்றியக் கழகச் செயலாளர் **டி.மாணிக்கம்** அவர்கள், தனது செயலுக்கு வருத்தம் தெரிவித்து மீண்டும் கழகப் பணியாற்றிட அனுமதி அளிக்கமாறு, கழகத் தலைவர் அவர்களிடம் வைத்த கோரிக்கையினை ஏற்று, அவர் மீதான ஒழுங்கு நடவடிக்கை இன்று முதல் ரத்து செய்யப்பட்டு, சேலம் தெற்கு ஒன்றியக் கழகச் செயலாளராக தொடர்ந்து பணியாற்ற அனுமதிக்கப்பட்டுள்ளார்.

"அண்ணா அறிவாலயம்"
சென்னை - 18
நாள் - 13.10.2023

துரைமுருகன்
பொதுச் செயலாளர்
தி.மு.க.



கலைஞர் நூற்றாண்டு விழாவை முன்னிட்டு திருவள்ளூர் மத்திய மாவட்ட பொறியாளர் அணி சார்பில் பொறியியல் கல்லூரி மாணவர்களுக்கான மாபெரும் பேச்சுப்போட்டி ஆவடி தொகுதி திருநின்றவூரில் மாவட்ட பொறியாளர் அணி அமைப்பாளர் நடுகுத்தகை எம்.மோகன் ஏற்பாட்டில் நடைபெற்றது. இதில் முன்னாள் அமைச்சரும் மாவட்ட கழக செயலாளருமான ஆவடி சா.மு.நாசர் எம்.எல்.ஏ. போட்டியை துவக்கி வைத்து வெற்றி பெற்றவர்களுக்கு கேடயம்-சான்றிதழ்-பரிசுத்தொகை வழங்கினார். அருகில் கல்லூரி சேர்மன் கனகராஜ், மண்டல பொறுப்பாளர் இரா.நரேந்திரன், மாவட்ட ஊராட்சி குழு துணைத் தலைவர் டி.தேசிங்கு, மாநில மாவட்ட கழக நிர்வாகிகள் நடுகுத்தகை கே.ஜெ.ரமேஷ், சி.ஜெராட், ம.இராஜி, எஸ்.ஜெயபாலன், பா.நரேஷ்குமார், த.எத்திராஜ், ஜி.ராஜேந்திரன், ஜி.விஸ்வாவன், காஞ்சனாசுதாசன், சன்.பிரகாஷ், ஆர்.ஜெயசீலன், சே.பி.ரேம்.ஆனந்த், நடுகுத்தகை கே.சுரேஷ்குமார், வ.ஹரி, ஜெ.நிர்மலராஜ், ப.சுத்திவேலுராஜ், ஆ.இயேசுபாண்டி, ஜெ.ஷாமிமீனாதேவி, மற்றும் குதமிழ்செல்வி, வி.தியாகராஜன், ஆர்.பிரவீன்குமார், பெ.வினோத், ஆர்.செந்தாமரை, அக்னி மாசெ.ராஜேஷ், உள்பட கழக நிர்வாகிகள் பலர் கலந்து கொண்டனர்.